

میں برطانوی حکومت کو مشورہ دیتے ہوئے جن خیالات کا اظہار کیا ہے اور انتقالِ اہلیان کی جلا سکیم بنائی ہے ان میں سے متعدد باتیں ایسی ہیں جن پر حکومت آج کل خود چل رہی ہے۔ کتاب کا مطالعہ سیاسی اور فادری لحاظ سے بہت دلچسپ اور معلومات افزا ہوگا۔

سازِ نو | از رضوی خیر آبادی صاحب تقی طبع خورد ضخامت ۱۶۹ صفحات کتابت و طباعت بہتر قیمت دو روپے پتہ :- مشہور پبلشنگ ہاؤس دہلی۔

رضوی صاحب نوجوان شاعر ہیں۔ غزل اور نظم کے علاوہ گیت بھی لکھتے ہیں لیکن ان کا تغزل بالکل قدیم رنگ میں ڈوبا ہوا ہے۔ خیر آبادی سے تعلق رکھنے کی وجہ سے حضرت ریاض خیر آبادی مرحوم کی با محاورہ اور دلکش زبان میں شعر کہتے ہیں انھوں نے اگرچہ خود کہا ہے۔

بزم آرائیاں کسی کہ گیا دورِ غزل میکہ بند کرو تو ڈرو پیمانوں کو

لیکن زیرِ نظر مجموعہ کلام جو غزلوں، نظموں اور گیتوں سب پر مشتمل ہے اس کے دیکھنے کے بعد ہماری رائے یہی ہے کہ رضوی صاحب نسبتِ نظم کے غزل اور گیت میں زیادہ کامیاب ہیں۔

اسلام کے مشہور سپہ سالار حصہ اول | از جناب عبدالواحد صاحب سندھی تقی طبع خورد حجم ۲۲۸ کتابت و طباعت بہتر قیمت پتہ :- بک ڈپو انجمن ترقی اردو۔ اردو بازار دہلی۔

اس کتاب میں آنحضرت صلی اللہ علیہ وسلم اور سات صحابہ کرام کے وہ خاص خاص واقعات زندگی بیان کئے گئے ہیں جو جہاد اور شجاعت سے تعلق رکھتے ہیں۔ مصنف بچوں کے لئے دلچسپ اور آسان اردو لکھنے میں کسی تعارف کے محتاج نہیں ہیں۔ یوں تو اس کا مطالعہ ہر ایک کے لئے ہی عبرت و بصیرت کا سبب ہوگا۔ البتہ بچوں کو ایسی کتابوں کا پڑھنا ان میں خاص طور سے اسلامی شجاعت اور بہادری پیدا کرنے کا باعث ہو سکتا ہے امید ہے لائق مصنف کی دوسری کتابوں کی طرح یہ کتاب بھی عام طور پر مقبول اور بچوں کے لئے خاص طور پر مفید ثابت ہوگی۔